

سلسلہ مطبوعات مرکز تحقیق دیال سنگھ ٹرسٹ لاہوری — ۷

www.KitaboSunnat.com

اسلامی نظامِ عدل کا نفاذ

مشکلات

ان کا حل



تأليف

مولانا سید محمد مستین ہاشمی

ریسرچ ایڈوائزر

مرکز تحقیق دیال سنگھ ٹرسٹ لاہوری

نسبت روڈ ○ لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



الحمد لله وكفى وسلام على عبادة الذين اصطفى اما بعد

مغرب کا نظام عدل کوئی سو ڈیڑھ سو برس سے ہمارے ہاں نافذ ہے اور اس سے مانوسیت اتنی بڑھ چکی ہے کہ اسلامی نظام عدل کا ذکر آتے ہی یہ خیال پیدا ہوتا ہے کہ آخر اس تبدیلی کی ضرورت کیا ہے؟ مغرب کے نظام عدل میں جو خرابیاں دکھائی دے رہی ہیں کیوں نہ بعض عملی اقدامات کے ذریعہ انہیں دور کر دیا جائے؟ اس نقطہ نظر کے پیچھے ایک پیچیدہ نفسیات کا فرما ہے اور اسے سمجھے بغیر مسئلے کے حل کی طرف کوئی قدم اٹھانا تو درکنار ہم اس مسئلے کی نوعیت تک کو نہیں دیکھ سکتے۔

دنیا بھر میں انقلاب اور تبدیلی کا ایک بنیادی اصول یہ ہے کہ لوگ کسی تبدیلی کی ضرورت محسوس کریں اور ظاہر ہے کہ تبدیلی کی ضرورت اس وقت محسوس ہوتی ہے جب موجودہ صورت حال میں کسی کمی یا کسی بنیادی خامی کا احساس ہو مغرب کے نظام نے ہمیں سب سے پہلے موجودہ صورت حال سے مطمئن رہنا سکھایا ہے۔ انسانی نفسیات میں "قدر اعلیٰ" کی طرف جو فطری میلان ہوتا ہے یہ نظام اسے تدریجاً اور منظم طور پر مٹاتا ہے اور اس کی سمت کو بدل کر اسے معاشی مسابقت کا رنگ دیتا ہے چنانچہ اگر ہم میں سے کچھ لوگ اس کا احساس بھی

رکتے ہیں کہ اسلام کا نظام عدل ایک بہتر اور ارفع نظام ہے جب بھی یہ خیال ان کے کسی عملی اقدام کی بنیاد نہیں بن سکتا اس لیے کہ عام طور پر ان کا یہ خیال ہے کہ موجودہ نظام اول تو اسلام کے نظام عدل سے متضادم نہیں ہے اور اگر کہیں جزوی طور پر تضادم موجود بھی ہے تو اسے ترامیم کے ذریعہ دُور کیا جا سکتا ہے۔ اس فکر کے پیچھے دو مغالطے کام کر رہے ہیں جن میں سے ایک منطقی اور دوسرا علمی ہے۔

منطقی مغالطہ

منطقی مغالطہ یہ ہے کہ اگر کوئی شے کسی دوسری شے سے متضادم نہیں ہے تو وہ اس شے کا بدل بن سکتی ہے حالانکہ کسی شے کا کسی دوسری شے سے متضادم نہ ہونا یہ ثابت نہیں کرتا کہ شے ثانی شے اول کا بدل بھی بن سکتی ہے۔ کیونکہ ایک شے متضادم نہ ہونے کے باوجود ناقافی ہو سکتی ہے۔ اس کے بعض پہلوؤں پر غیر ضروری زور ہو سکتا ہے، اہم پہلو نظر انداز ہو سکتے ہیں چنانچہ مغرب کا نظام عدل ان معنوں میں اسلام کے نظام عدل کا بدل نہیں بن سکتا۔ لیکن ہم اس امر کو اس کے پورے سیاق و سباق میں اس وقت تک نہیں سمجھ سکتے جب تک ہم اس علمی مغالطے کو نہ سمجھ لیں جو درحقیقت اس پورے فساد کی جڑ ہے۔

علمی مغالطہ

مغرب اور اسلام کے نظامہائے عدل میں فرق جزوی اور ثانوی حیثیت

کانہیں ہے۔ یہ فرق حتمی، اساسی اور فیصلہ کن ہے وہ اس طرح کہ دنیا کے ہر نظام اور ہر ادارے کی بنیاد اس چیز پر ہوتی ہے کہ کسی خاص نظام کے پیچھے کونسا تصور انسان کا رہا ہے۔ اسلام کا تصور انسان تو واضح ہے کہ انسان خلیفۃ اللہ فی الارض ہے چنانچہ جو چیز بھی انسان میں خلافت الہیہ کے عنصر کو مٹاتی ہے وہ اسے انسان کی تعریف سے بھی خارج کر دیتی ہے چاہے اس کی شکل و صورت اور ہاتھ پاؤں وہی رہیں ہی وجہ ہے کہ اسلام کے نظام عدل میں شہادت کے سلسلے میں خصوصاً بعض ایسی بنیادی شرائط رکھی گئی ہیں جن کے بغیر انسانی حیثیت قائم ہی نہیں ہوتی اس کے برعکس مغرب کے پورے نظام کے پیچھے جو تصور انسان کام کر رہا ہے وہ یونان سے آیا ہے اور جسے ارسطو نے سماجی حیوان SOCIAL ANIMAL کہہ کر بیان کیا ہے اب ظاہر ہے کہ جو نظام سماجی حیوان اور اس کی ضرورتوں کے مطابق وضع کیا گیا ہے وہ اپنے اس دائرہ کار میں تو شاید کسی حد تک کفایت کرے جو اس تصور سے مطابقت رکھتا ہے مگر ایک ایسے معاشرے سمجھیں جہاں انسان کا بنیادی تصور ہی خلیفۃ اللہ فی الارض ہے یہ تصور اور کچھ نہ سہی تو نا کافی ضرور ہے۔

بنیادی فرق

مغرب میں نظام عدل کے پیچھے انسان کی بنیادی تعریف حیاتیاتی ہے یعنی جس مخلوق کو سائنسی زبان میں انسان قرار دیا جاسکے وہ قانون کے لیے کافی ہے اس کے برعکس اسلام کا تصور انسان قدری ہے اس کا مطلب یہ ہے کہ اگر اس میں انسانیت کا قدری پہلو پایا جاتا ہے تو پھر اسے انسان گنا جائے

گاورنہ قرآن کی اصطلاح میں اُولَئِكَ كَالْاَنْعَامِ بَلَّ هُمْ اَضَلَّ (وہ جانوروں کی طرح ہیں بلکہ ان سے بھی زیادہ گمراہ ہیں) کا مصداق ہے۔ یہ ہے وہ بنیادی فرق جو اس سارے مسئلہ کی جڑ ہے۔

ایک اور بات ایسی ہے جس پر غور کرنے کی ضرورت ہے وہ یہ کہ مسلم معاشرے میں جب تک اسلامی قوانین نافذ رہے قانون کی خلاف ورزی کم سے کم ہوتی تھی اور جب اسی معاشرے میں مغربی قوانین نافذ کئے گئے تو قانون کی خلاف ورزی بہت بڑھ گئی۔ اس کا اندازہ چودہ سو برس کی شرح جرائم اور سو ڈیڑھ سو برس کی شرح جرائم سے برآسانی لگایا جاسکتا ہے

اس کی وجہ یہ ہے کہ ہر قانون کے پس پر وہ تصور انسان کے علاوہ اس قانون کے تحت زندگی گزارنے والوں کا مذہبی شعور کا فرما ہوتا ہے کیونکہ ملک کی سب سے بڑی عدالت کے فیصلہ کی بابت اگر کسی کم سے کم درجے کا تصور عصمت اور تصور طہارت نہ ہو تو قانون مؤثر ثابت نہیں ہو سکتا اور ظاہر ہے کہ یہ تصور عصمت و طہارت مذہب ہی سے میسر آسکتا ہے لہذا جب مغربی نظام عدل مسلم معاشرے میں نافذ ہوا تو چونکہ وہ نظام معاشرے کے مذہبی شعور اور مذہبی رجحانات سے مطابقت نہیں رکھتا تھا اس لیے معاشرے کے باطن نے اسے قبول کرنے سے انکار کیا جس کے نتیجے میں ذہنی بے بافت پیدا ہوئی اور جرائم کا ارتکاب بڑھ گیا۔

مغربی اور اسلامی نظام عدل کے بارے میں گفتگو کرتے وقت یہ امر بھی نظر انداز نہیں کیا جاسکتا کہ عدلیہ ہی اصل میں وہ چیئر

ہے جو معاشرے کے اعمال و افعال کو مخصوص تخطوط پر استوار کرتی ہے۔ اسی لیے ہر ملک کا نظام عدل اس ملک کے اساسی نظریات و معتقدات کا عکاس ہوتا ہے اور اس حوالے سے صرف اسی ملک کے ساتھ مخصوص ہوتا ہے۔ اگر اس اصول کو مد نظر نہ رکھا جائے تو ملک کے باشندے اس نظام عدل سے نہ صرف یہ کہ ناواقف رہتے ہیں بلکہ بعض اوقات ان کی زندگی اس نظام عدل سے متصادم ہو جاتی ہے۔ ہمارا حال یہ ہے کہ ہمارے ملک کی بنیاد اسلام ہے اور ملک میں کم و بیش برطانوی قوانین نافذ ہیں ظاہر ہے کہ برطانوی نظام حیات کی اساسیات دوسری ہیں اور اسلامی نظام حیات کی دو۔ ری جس کا ثبوت یہ ہے کہ بہت سے ایسے جرائم ہیں جو برطانوی قانون کی زور سے جرم ہی نہیں شمار کئے جاتے بلکہ بعض اوقات نہیں قانونی تحفظ بھی حاصل ہوتا ہے مثلاً کلب میں جو اکھینا یا شراب نوشی یا زانا بارضنا جبکہ اسلامی نظام عدل میں ان میں سے بعض جرائم کی سزا موت اور بعض کی کوڑے ہیں۔

طرز عمل اور فطرت

مغربی اور اسلامی نظام عدل پر غور کرتے وقت یہ بات بھی پیش نظر رکھنی چاہیے کہ مغربی قانون کا ارتقاء استقرائی منطق INDUCTIVE LOGIC پر ہوتا ہے جسے اگر شمار یا کہہ دیا جائے تو غلط نہ ہوگا یعنی وہاں قوانین ہزار ہزار دو ہزار لاکھ دو لاکھ انسانوں کے طرز عمل کو دیکھ کر وضع کر دیئے جاتے ہیں لیکن استقرائی یا شماریات میں غلطی کا امکان ہے جبکہ اسلامی نظام عدل کی اساس انسانی فطرت پر ہے، اسی وجہ سے مغربی قوانین میں تبدیلی ہوتی رہتی کیونکہ انسانی طرز عمل متبدل و متغیر ہے جبکہ اسلامی

نظام عدل میں تبدیلی نہیں ہوتی اس لیے کہ انسانی فطرت میں تبدیلی ممکن نہیں۔
 دوسری بات یہ کہ وہ نظام عدل جو کسی خاص طرز عمل (BEHAVIOR) کے انسانوں
 کے لئے وضع کیا گیا ہو عالمگیر نہیں ہو سکتا جبکہ وہ نظام عدل جو فطرتِ انسانی پر
 مبنی ہو عالمگیر ہوتا ہے۔ لہذا اگر اسلامی نظام عدل کو مغرب میں نافذ کیا جائے تو
 وہاں یہ کامیاب ہو سکتا ہے کیونکہ بہر حال وہاں انسان جیسے ہیں لیکن مغرب کا نظام
 عدل پاکستان میں کامیاب نہیں ہو سکتا اسلئے کہ مغربی باشندوں کے طرز عمل اور پاکستانیوں
 کے طرز عمل میں اختلاف ہے۔

مختصر یہ کہ ہمیں آخر کار پاکستان میں مکمل اسلامی نظام عدل نافذ کرنا ہوگا ورنہ ہمارا
 معاشرتی ارتقاء ہرگز اسلامی نہ ہوگا۔

اسلامی نظام عدل کی چند امتیازی خصوصیات

اسلامی نظام عدل کو جو چیز دیگر نظامائے عدل سے ممتاز کرنے والی ہے وہ یہ ہے کہ:

(۱) معاشرہ پر غلبہ

دیگر نظامائے عدل (رضعی قوانین) کو سوسائٹی کے افراد اپنے احوال و ظروف اور اپنی ضروریات کو پیش نظر رکھ کر تیار کرتے ہیں۔ جبکہ اسلام کا نظام عدل خود مملکت کو اپنے خطوط اور اپنی اساسیات کے مطابق ڈھالتا ہے بصورت اول سوسائٹی آگے آگے ہوتی ہے اور قانون اس کے پیچھے پیچھے جبکہ اسلامی نظام عدل آگے ہوتا ہے اور معاشرے کو اس کے پیچھے چلنا پڑتا ہے۔

(۲) صفت و امام

دوسری بات یہ ہے کہ اسلامی نظام عدل وحی الہی پر مبنی ہے۔ یعنی اس کا صانع اور نازل کرنے والا اللہ تبارک و تعالیٰ ہے جبکہ رضعی قوانین انسانی ذہن کے زائیدہ ہیں اور چونکہ انسان نظام و نیاں سے مرکب ہے اس لیے انسان کے وضع کردہ قوانین میں فطری طور پر وہ عنف و عجز، کم فہمی، تاساؤچ سے عدم واقفیت، مستہزلی سے صے خبری یا بی جاتی سے جو اس کی سرشت میں داخل سے رہی و جد سے آقانوں

بنتے ہی اس میں ترامیم شروع ہو جاتی ہیں اگر اس اعتبار سے دیکھیں تو وضعی قوانین ہمیشہ ناقص اور قابل اصلاح رہتے ہیں اس کے برخلاف اسلامی قوانین چونکہ اللہ تعالیٰ کے نازل کردہ ہیں ایک ایسے رب کے جو علیم وخبیر ہے جس کے سامنے ازل اورابد سب کھلے ہوئے ہیں مستقبل کے تمام انقلابات سے آگاہ ہے اور جس کا علم ہر شے کو محیط ہے اس لیے اس میں نقص کا تصور بھی نہیں کیا جاسکتا اور وہ اساسی طور پر تغیر اور تبدیلی سے بے نیاز ہے لہذا یہ ماننا پڑے گا کہ اسلامی نظام عدل اپنے اندر صفت دوام رکھتا ہے۔

مثال کے طور پر ملاحظہ فرمائیں۔

(الف) قرآن کریم میں ارشاد ہے۔

لَا تَنْزِيلٌ وَاسْتِرَاجَةٌ وَتَرْجُمَةٌ (فاطرہ: ۱۸)

ترجمہ: کوئی بوجھ اٹھانے والا کسی دوسرے کا بوجھ نہیں اٹھائے گا۔

یعنی جو شخص کسی جرم کا ارتکاب کرے سزا اسی کو ملے گی یہ نہیں ہو سکتا کہ کسے کوئی اور بھرے کوئی۔

(ب) یا ارشاد باری ہے۔

لَا يَكْفُرُ اللَّهُ نَفْسًا إِلَّا وُسْعَهَا۔ (البقرہ: ۲۸۶)

ترجمہ: اللہ تعالیٰ کسی بھی نفس پر اتنی ہی کلفت ڈالتا ہے جتنی کہ وہ برداشت کر سکے۔

اس آیت سے یہ اصول مستنبط ہوا کہ شرعی احکام میں ایسے احکام نہیں ہیں

جو انسان کے بس سے باہر ہوں۔

(ج) یا ارشاد ہوا۔

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ
وَيَنْهَىٰ عَنِ الْفُحْشَاءِ وَالْمُنْكَرِ وَالْبَغْيِ۔ (النحل: ۹۰)

ترجمہ: اللہ تعالیٰ تمہیں انصاف اور احسان اور رشتہ داروں کی مدد کرنے کا حکم دیتا ہے اور فحش باتوں نا جائز کاموں اور سرکشی اختیار کرنے سے منع کرتا ہے۔

(د) یا فرمایا۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا
وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ (النساء: ۵۸)

ترجمہ: اے مسلمانو! اللہ تعالیٰ تمہیں حکم دیتا ہے کہ امانتیں اہل امانت کو سپرد کرنا اور اور جب تمہیں لوگوں کے معاملات کا فیصلہ کرنا پڑے تو انصاف سے فیصلہ کرنا۔

(۵) ایک مقام پر حکم فرمایا۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ
لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ وَالْأَقْرَبِينَ۔ (النساء: ۱۳۵)

ترجمہ: اے ایماندار بندو! انصاف پر قائم رہو اور اللہ سے ڈرتے ہوئے گواہی دو اگرچہ وہ گواہی خود تمہارے خلاف ہی کیوں نہ ہو یا تمہارے والدین یا عزیزو اقارب کے خلاف ہو۔

(و) سورہ مائدہ میں ارشاد ہوا۔

يَا أَيُّهَا الَّذِينَ آمَنُوا كُونُوا قَوَّامِينَ شُهَدَاءَ بِالْقِسْطِ
وَلَا يَجْرِمَنَّكُمْ شَنَاٰنُ قَوْمٍ عَلَىٰ أَنْ لَا تَعْدِلُوا إِعْدِلُوا هُوَ
أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا

بِمَا تَعْمَلُونَ - (المائدہ : ۸)

ترجمہ: اے ایمان والو! اللہ کے واسطے انصاف کے ساتھ گواہی دینے میں مستعد رہو اور ایسا نہ ہو کہ لوگوں کی عداوت تم سے گواہی دینے میں بے انصافی کر اے انصاف کرو کہ انصاف ہی پر ہی زگاری تک پہنچنے کا قریب ترین راستہ ہے اور اللہ سے ڈرو کیونکہ وہ تمہارے اعمال کی خبر رکھتا ہے۔

ان آیات کو نازل ہوئے آج چودہ سو سال سے زائد کا عرصہ گزر چکا مسلمان تو مسلمان غیر مسلم مفکرین و مقننین کو دعوت دی جاتی ہے کہ وہ یہ ثابت کر دیں کہ اتنا طویل عرصہ گزر جانے کے باوجود قانون سازی کی ان اساسیات میں معمولی سا نقص معمولی سی کمنگی اور خفیف سی کجی پیدا ہوئی ہے؟ ہرگز نہیں۔ قانون سازی کی یہ بنیادیں انقلاب ایام سے قطعاً بے نیاز ہیں۔

(۳) مساوات

اسلامی نظام عدل کی اہم ترین امتیازی خصوصیت اس کا عطا کردہ تصور مساوات ہے۔ یعنی قانون اسلامی کے آگے امیر، عزیز، بادشاہ، فقیر محکوم، حکمران برابر ہیں حتیٰ کہ نبی اکرم صلی اللہ علیہ وسلم نے اپنے یا اپنے اہل خاندان کے لیے بھی کسی قسم کا استثناء گوارا نہ فرمایا اور غزوہ بدر کے موقع پر جب آپ کی چھڑی حضرت سواد کے سپیٹ میں لگ گئی اور انہوں نے قصاص کا مطالبہ کیا تو سید الکونین امام المرسلین بدر کے سید سالار صلی اللہ علیہ وسلم

اپنے بطن مبارک سے کپڑا ہٹا کر کھڑے ہو گئے۔ چھڑی سوید کے ہاتھ میں تھمادی اور انہیں بطیب خاطر اجازت دی کہ وہ بدل لے لیں۔ اسلام کے نظام عدل میں جیب شائع اسلام اپنی ذات گرامی کو انتقام کے لیے پیش کر سکتے ہیں تو پھر کون ایسا ہے جو خود کو قانون سے بالاتر سمجھے؟

آج تو دنیا بہت ترقی کر چکی ہے قانون و شروح قانون کی لاکھوں کروڑوں کتابیں تیار ہو چکی ہیں لیکن مغربی نظام عدل کی رو سے بادشاہ کو ایک عام شہری عدالت میں طلب نہیں کر سکتا اور عام عدالتیں وزیر اعظم پر مقدمہ نہیں چلا سکتیں اس لیے کہ بادشاہ سے تو غلطی کا صدور ہی ممکن نہیں مگر قرآن کریم چودہ سو برس سے اعلان کر رہا ہے۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ۔ (المحجرات: ۱۳)

ترجمہ: اے انسانو! ہم نے تمہیں ایک مرد اور ایک عورت سے پیدا کیا اور تمہارے درمیان شاخیں اور قبیلے بنانے تاکہ تم ایک دوسرے کو پہچان سکو۔ بے شک اللہ کے نزدیک تو وہی زیادہ عزت والا ہے جو اللہ سے زیادہ ڈرنیوالا ہے۔ صحیح بخاری شریف میں ہے کہ جب مخزومیہ عورت نے چوری کی اور قریش نے محسوس کیا کہ اگر اس کا ہاتھ چوری کے مقدمے میں کاٹ دیا جائے گا تو قبیلہ قریش کی بے عزتی ہوگی اور انہوں نے حضرت اسامہ بن زید رضی اللہ عنہ کو حضور صلی اللہ علیہ وسلم کی خدمت میں سفارش کرنے کے لیے بھیجا تو جواب ملا۔

أَتَشْفَعُ فِي حَدِّ مَنْ حُدَّ بِهِ اللَّهُ فَتَمَّ فَخَطَبَ فَقَالَ يَا أَيُّهَا

لَذَاسُ إِتْمَاضٍ مَنْ قَبْلَكُمْ أَتَهُمْ كَانُوا إِذَا سَرَقُوا
شَرِيفٌ تَرْكُوهُ وَإِذَا سَرَقَ الضَّعِيفُ فِيهِمْ أَقَامُوا
عَلَيْهِمُ الْحُدُودَ وَإِيْمًا لِلَّهِ لَوَأَنَّ فَاطِمَةَ بِنْتَ مُحَمَّدٍ
زَيَّرَتْ لَقَطَعَ مُحَمَّدٌ يَدَهَا

ترجمہ: کیا تم اللہ کی حدود کے بارے میں نبیؐ سے سفارش کر رہے ہو؟ پھر آپ کھٹے
ہوئے اور خطبہ دیتے ہوئے ارشاد فرمایا لوگو! تم سے پہلے کی قومیں اسی لیے
گمراہ ہو گئیں کہ ان کا کوڑا ہم سے آزادی چورہ کرتا تو اسے چھوڑ دیتے اور جب
کوئی کمزور شخص اس جرم کا ارتکاب کرتا تو اس پر حدیں جاری کرتے اور خدا
کی قسم اگر محمد صلی اللہ علیہ وسلم کی بیٹی فاطمہ بھی چوری کرتی تو محمد ضرور بالضرور
اس کا ہاتھ کاٹ دیتے۔

کیا اس مساوات کی نظیر تاریخ عالم میں مل سکتی ہے؟۔

۴۔ خوفِ خدا اور تصورِ آخرت

اسلامی نظامِ عدل کی ایک اہم ترین خصوصیت یہ ہے کہ وہ معاشرے کی
تربیتِ خوفِ خدا اور تصورِ آخرت کی بنیاد پر کرتا ہے۔ کیونکہ اگر انسان پر بظاہر بہت
سی پابندیاں عائد کر دی جائیں اور اسکے باطن کو نہ بدلا جائے تو عقلِ حیلہ ساز بیشمار
راستے نکال لیتی ہے اسلام و حقیقت اپنے معاشرے کو اندر سے بدلتا ہے

شرح بخاری، ۱: ۱۰۳، طبع دہلی۔

تاکہ قانون شکنی اور سرکشی کا موقع ہی نہ آئے۔ اس اندرونی تبدیلی کے لیے اسلام سب سے زیادہ خوفِ خدا اور تصورِ آخرت پر زور دیتا ہے اسی لیے قرآن کریم کی ابتداء کرتے ہی اللہ تعالیٰ نے اعلان فرمایا۔

ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ -

ترجمہ: اس کتاب میں کسی کو شک و شبہ کی گنجائش نہیں ہے یہ کتاب ہدایت ان لوگوں کے لیے ہے جو اللہ تعالیٰ سے ڈرنے والے ہیں۔

پھر کہا گیا۔

مَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ

مِثْقَالَ ذَرَّةٍ شَرًّا يَرَهُ - (زلزال : ۹)

ترجمہ: کہ جس نے بھی ایک ذرے برابر نیکی کی ہوگی وہ اس کے ثمراتِ قیامت کے دن دیکھ لے گا اور جس نے بھی ایک ذرے برابر برائی کی ہوگی وہ اس کے نتائجِ قیامت کے دن بھگت لے گا۔

قیامت کا دن کیسا ہوگا کہ۔

يَوْمَ يَفِرُّ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ لِكُلِّ امْرَءٍ مِنْهُمْ يَوْمَئِذٍ شَأْنٌ يُغْنِيهِ - (عن : ۳۷)

ترجمہ: جس روز انسان بھاگنے لگیں گے اپنے بھائی سے اور اپنی ماں باپ بیوی اور بیٹے سے اس وقت ان میں سے ہر شخص کو اپنی ہی پڑھی رہے گی اور وہ دوسروں سے بے توجہ ہوں گے۔

پھر ارشاد ہوا۔

يَوْمَ تُبْلَى السَّرَائِرُ فَمَالَهُ مِنْ قُوَّةٍ وَلَا نَاصِرٍ۔ (الطارق : ۱۰، ۱۱)
ترجمہ جس روز سب راز فاش ہو جائیں گے تو اس وقت انسان کو نہ خود قوت
ہوگی نہ اس کا کوئی مددگار ہوگا۔

قرآن کریم میں یہ اور اس طرح کی سینکڑوں آیات اور ان کے علاوہ احادیث
درحقیقت انسان کے باطن کو بدلنے والی اور اسے خوف خدا اور تصور آخرت
سے وابستہ رکھنے والی ہیں۔ اسی تربیت اور تعلیم کا نتیجہ تھا کہ جب ایک ماں اپنی
بچی کے دودھ میں پانی ملانے کو کہہ رہی تھی تو بچی نے جواب دیا کہ حضرت عمرؓ
نے منع فرمایا ہے اور جب ماں نے یہ کہا کہ کیا عمرؓ دودھ میں پانی ملاتے ہوئے
دیکھ رہے ہیں؟ تو بچی جھٹ بول اٹھی ماں! عمرؓ تو نہیں لیکن عمرؓ کا خدا دیکھ رہا ہے
اسی طرح کے واقعات حضرت ماعزؓ اسلمی اور غامدیہؓ کے ہیں اگر ماعزؓ اسلمی اور
غامدیہ دربار نبوت میں حاضر ہو کر بار بار اعتراف زنا نہ کرتے تو کون انہیں سزا
دیتا؟ واقعات زنا کا کوئی گواہ بھی نہیں تھا مگر چونکہ باطن بدل چکا تھا اور ان
حضرات نے یہ محسوس کیا کہ ہم سے گناہ سزا زد ہو گیا ہے جسے اگر چہ ہم خلق کی
نگاہوں سے چھپا سکتے ہیں تاہم خالق کی نگاہوں سے نہیں چھپا سکتے اس لیے
دربار رسالت میں حاضر ہو کر پکاراٹھے طہرنی یا رسول اللہ اے خدا
کے رسول ہمیں پاک کر دیجیے۔ ماعزؓ اور غامدیہؓ جانتے تھے کہ ہمیں سنگسار کر کے
ہلاک کر دیا جائے گا جان کس کو پیاری نہیں ہوتی لیکن آخرت کا تصور اور رب کے
حضور جواب دہی کا خوف تھا جو کشاں کشاں انہیں مقتل میں لے آیا۔

یہی ہے وہ بنیاد جس پر اسلامی نظام عدل معاشرے کی تنظیم و تربیت

کرتا ہے۔ کیا دنیا کا ترقی یافتہ سے ترقی یافتہ نظام عدل اس طرح کی ایک مثال بھی پیش کر سکتا ہے۔ اس مقام پر اگر آپ مجھے ایک طبی اصطلاح استعمال کرنے کی اجازت دیں تو میں عرض کروں گا کہ اسلامی نظام عدل کی دیگر بنیادوں میں سے ایک بنیاد (PREVENTION IS BETTER THAN CURE) ہے کہ ماحول ایسا بنا دیا جائے احوال اس طرح تبدیل کر دیئے جائیں طبع نہیں اس نوع کا انقلاب برپا کر دیا جائے کہ انسان نمود بخود جرائم کے ارتکاب سے پرہیز کرے۔

(۵) غیرت ناک سزائیں

اسلامی نظام عدل کی ایک خصوصیت یہ بھی ہے کہ جرم ثابت ہونے پر وہ مجرم کے ساتھ کسی رورعایت کی گنجائش نہیں چھوڑتا۔ کیونکہ موجودہ دور کی طرح اگر مجرم کے ساتھ رورعایت کی جائے تو نظام تمدن میں خلل پڑ جائے گا اور کسی شریف آدمی کی جان و مال اور عزت و آبرو محفوظ نہیں رہے گی۔ لہذا اسلام کے نظام عقوبات میں سزائیں غیرت ناک رکھی گئی ہیں۔ نظام عقوبات کے فلسفے پر بحث کرتے ہوئے حضرت شاہ ولی اللہ محدث دہلوی رحمۃ اللہ علیہ اپنی مشہور عالم تصنیف حجۃ اللہ الباقیہ میں لکھتے ہیں۔

”بعض معاصی کے ارتکاب پر شریعت نے حد مقرر کی ہے یہ وہی معاصی ہیں جن کے ارتکاب سے زمین پر فساد پھیلتا نظام تمدن میں خلل پیدا ہوتا اور مسلمان معاشرے کی ظہانیت و سکون قلب رخصت ہو جاتا ہے دوسری بات یہ کہ وہ معاصی کچھ اس قسم کی ہوتی ہے کہ دو چار بار ارتکاب کرنے سے

ان کی لت پڑ جاتی ہے اور اس سے پیچھا چھڑانا مشکل ہو جاتا ہے اس طرح کی معاصی میں محض آخرت کا خوف دلانا اور نصیحت کرنا کافی نہیں ہوتا بلکہ ضروری ہے کہ ایسی عبرت ناک سزا مقرر کی جائے کہ اس کا مرتکب معاشرے میں نفرت کی نگاہ سے دیکھا جائے اور ساری زندگی سوسائٹی کے دیگر افراد کیلئے سامانِ عبرت بنا رہے اور اس کے انجام کو دیکھ کر بہت کم لوگ اس قسم کے جرم کے ارتکاب کی جرأت کریں!

اصل میں اسلام نے جو نظام اصلاح قائم کیا ہے اس کی ابتداء ہی فرد کی اصلاح سے ہوتی ہے کیونکہ جب تک کسی معاشرے کے افراد صالح نہ ہوں ان کا مجموعہ یعنی معاشرہ صالح نہیں ہو سکتا۔ لہذا از روئے اسلام جو فرد اس قدر فاسد ہو چکا ہے کہ آزادانہ اللہ تعالیٰ کی مقرر کردہ حدود کو توڑ رہا ہے وہ ایک فرد سارے معاشرے کو تباہ کر سکتا ہے اور اس کی مثال اس دانت کی سی ہے جس میں پائوریہ کے جراثیم دخل ہو چکے ہیں لہذا جو شخص بھی دانتوں کے امراض کا ماہر ہو گا وہ فوراً اس جراثیم زدہ دانت کو دانتوں کے اجتماع سے الگ کر دینے کا حکم دے گا۔

حدود کے نفاذ میں شریعت نے جو دوسری مصلحت مد نظر رکھی ہے وہ ہے اس کا عبرت ناک ہونا۔ اسی لیے قرآن کریم میں جس مقام پر حد زنا کا ذکر ہے وہاں یہ بھی حکم ہے کہ

وَلْيَشْهَدْ عَذَابَهَا طَائِفَةٌ مِّنَ الْمُؤْمِنِينَ. (النور: ۲)

لے شاہ ولی اللہ رحمۃ اللہ علیہ، ۱۵۸۱ء، طبع سلیفہ لاہور ۱۹۷۵ء۔

ترجمہ ۱۰ اور چاہیے کہ ان کی سزا کا مسلمانوں کی جماعت مشاہدہ بھی کرے۔
یہی مصلحت چوری کی حد میں "ہاتھ کاٹنے" کی بھی ہے کیونکہ ایک دست میرہ
شخص جب ہر وقت مسلم معاشرے میں پھرتا رہے گا تو اس کے حشر کو دیکھ کر
لاکھوں انسان چوری کرنے کے خیال سے باز رہیں گے۔

(۶) اسلام میں قضا کا تصور

دیگر نظام مائے عدل کی طرح اسلامی نظام عدل میں عہدہ قضا پھولوں کا ہار
نہیں بلکہ کانٹوں کا ایسا تاج ہے جسے طلب کرنا بھی جائز نہیں۔ صحیح بخاری شریف
میں ہے حضور صلی اللہ علیہ وسلم نے ارشاد فرمایا۔

لَا تُرَىٰ هَذَا أَمِنْ سَأَلَهُ وَلَا مَنَ حَرَصَ عَلَيْهِ ۗ
ترجمہ: ہم اس شخص کو حاکم نہیں بناتے جو اس عہدے کو طلب کرے یا اس
کا لاپٹ کرے۔
اور حضور صلی اللہ علیہ وسلم نے فرمایا۔

مَنْ وَلِيَ الْقَضَاءَ أَوْ جَعَلَ قَاضِيًا بَيْنَ النَّاسِ فَقَدْ ذُوحَ
بِغَيْرِ سَكِينٍ ۗ

ترجمہ: جو قاضی بنا یا لبا کہ لوگوں کے معاملات کا فیصلہ کرے وہ بغیر پھری کے

۱۰ البخاری: ۱۰۵۸۱۲، طبع دہلی۔

۱۱ السنن: ۲۱۰، طبع نور محمد کراچی۔

ذبح کر دیا گیا۔

اسی لیے اسلامی نظام عدل میں ہر کس و ناکس کو قاضی نہیں بنایا جاسکتا کہ وہ کوئی امتحان پاس کر لے اور اس کا تقرر عمل میں آجائے بلکہ ضروری ہے کہ جسے عہدہ قضا سپرد کیا جائے وہ متقی اور بے نفس ہو اسے ہر قسم کے خارجی اثرات سے بے پرواہ ہو کر صحیح فیصلے پر پہنچنے کی خواہش ہو۔ ایسے قاضی کے بارے میں صحیحین میں حضرت عبداللہ بن عمرو رضی اللہ عنہ سے روایت ہے حضور صلی اللہ علیہ وسلم نے ارشاد فرمایا۔

إِذَا حَكَهَ الْحَاكِمُ فَاجْتَهَدَ فَأَصَابَ فَلَهُ أَجْرَانِ وَإِذَا حَكَهَ
فَاجْتَهَدَ فَأَخْطَأَ فَلَهُ أَجْرٌ وَاحِدٌ۔

ترجمہ: حاکم جب فیصلہ کرتے وقت اجتہاد کرے اور اپنے اجتہاد میں صحیح نتیجے پر پہنچے تو اس کے لیے دو اجر ہیں اگر اس نے اجتہاد کیا اور اس سے خطا ہوگئی جب بھی اسے اجر ملے گا۔

ان احادیث سے معلوم ہوا کہ اسلامی نظام عدل میں قضا ایک عبادت ہے بشرطیکہ مقدمات کا فیصلہ کرتے وقت قاضی کی نیت درست ہو اور وہ حق و انصاف کا دامن اپنے ہاتھوں سے نہ چھوڑے۔

(۷) شہادت کا معیار

دیگر نظامہائے عدل میں ہر لوہو پوچھ شہادت دینے کا مجاز ہے خواہ اس کا ذاتی کردار کتنا ہی گھناؤنا کیوں نہ ہو صرف ضروری ہے کہ وہ اپنے ہوش و حواس میں

ہو اور خود اپنی بات کو جو وہ ادا ئے شہادت کے وقت منہ سے نکال رہا ہے سمجھتا ہو۔

لیکن اسلامی نظام عدل میں شہادت کا کڑا معیار مقرر کیا گیا ہے اور اولین شرط یہ ہے کہ:

وَأَشْهَدُوا إِذْ وَحَىٰ وَعَدُوكُمْ وَأَقِيمُوا الشَّهَادَةَ لِلَّهِ - (الطلاق: ۲)
ترجمہ: اور اپنے میں سے دو عادل شخصوں کو گواہ مٹھرا لو اور گواہی ٹھیک ٹھیک اللہ کے واسطے دو۔

قرآن کریم کا یہ جملہ اس بات کی طرف اشارہ کر رہا ہے کہ اسلامی نظام عدل میں ادا ئے شہادت درحقیقت ادا ئے امانت ہے۔ اسی لیے عادل کی شرط عائد کی گئی ہے۔ جس کی فقہائے اسلام نے یہ تعریف کی ہے کہ وہ کبائر سے مخنّب ہو، صفائے پر اصرار نہ کرے اور اس کی نیکیاں اس کی برائیوں پر غالب ہوں۔ اس کے علاوہ اسلامی نظام عدل میں ”تزکیۃ الشہود“ کا نظام رکھا گیا ہے جو شاید دنیا کے کسی نظام میں نہیں ہے اور ان سب پر مستزاد یہ کہ شریعت میں جھوٹی شہادت پر سخت سزا ہے مقرر کی گئی ہیں اس لیے کہ نبی صلی اللہ علیہ وسلم نے اسے اکبر الکبائر کہا ہے۔

صحیح مسلم شریف میں ہے۔

أَلَا أُنبئُكُمْ بِأَكْبَرِ الْكِبَائِرِ قَالَ قَوْلُ الزُّورِ أَوْ قَالَ شَهَادَةُ الزُّورِ لَهُ

صحیح مسلم ۲۴۱۱، طبع مطبع انصاری دہلی ۱۳۹۹ھ

آپ نے فرمایا کہ کیا میں تم میں سب سے بڑے کبیرہ گناہ کے بارے میں نہ بتلاؤں؟ وہ ہے جھوٹ پوننا یا جھوٹی شہادت دینا۔

(۸) مفت اور فوری حصولِ انصاف

ایک اسلامی حکومت کی دیگر ذمے داریوں کے ساتھ ساتھ یہ بھی ذمے داری ہے کہ رعایا کو مفت اور فوراً انصاف مہیا کیا جائے تاکہ غریب سے غریب آدمی اپنا حق وصول کر سکے اور کسی شخص کی عزت حصولِ انصاف میں مزا حم نہ ہو اور چونکہ اسلامی نظام عدل سیدھا سادہ ہے اس لیے مقدمات کے فیصلے بھی جلد از جلد ہو جاتے ہیں اور اس بات کا اہتمام کیا جاتا ہے کہ مغربی نظام عدل کی طرح انصاف میں اتنی تاخیر نہ ہو جائے کہ ظلم بن جائے۔ آج ہمارے ملک میں جو نظام عدل رائج ہے اس نے ہمارے غریب عوام کو جن مشکلات سے دوچار کر رکھا ہے وہ کوئی ڈھکی چھپی بات نہیں۔ وکلاء کی بھاری فیسیں، سٹامپ کے اخراجات ایک معمولی سے مقدمے میں بے ضرورت پچاسوں تاریخیں آمد و رفت کے اخراجات عدالتوں کے لائبریری چکر۔ ان چیزوں کی وجہ سے اس وقت غریبوں کو انصاف میسر آنا اگر محال نہیں تو دشوار تر ضرور ہے۔

مذکورہ بالا خصوصیات کے باعث اگر یہ کہا جائے تو بیجا نہ ہوگا کہ اسلام کا عطا کردہ نظام عدل اس وقت بھی دنیا کے تمام نظاموں کے عدل سے فائق، آسان تر، منصف، حیات، اجتماعی کے لیے افضل اور قابل عمل ہے۔ صرف ضرورت اللہ پر بھروسہ کر کے قدم بڑھا دینے کی ہے اس میں کوئی شک نہیں کہ

اس راہ میں مشکلات بھی ہیں اور موانع بھی سو سالہ دور غلامی نے ہم سے احساس زیاں تک چھین لیا ہے، ہم اپنے گریبانوں میں پھپھے ہوئے آفتاب کو چھوڑ کر دوسروں کے چراغوں کی طرف دوڑنے میں مصروف ہیں اور اگر کہا جائے تو بے جا نہ ہوگا کہ کسی حد تک ہم احساس کمتری کے شکار ہیں۔ یہ سب کچھ تسلیم لیکن اللہ تعالیٰ کا وعدہ ہے: **وَالَّذِينَ جَاهَدُوا فِينَا لَنَهْدِيَنَّهُمْ**۔

جو لوگ ہمارے راستے میں کوشش کریں گے ہم ضرور بالضرور انہیں اپنی راہیں دکھلائیں گے۔ مگر اس کے لیے شرط یہی ہے کہ

دورہ منزل لیلیٰ کہ خطر باست بجاں

شرط اول قدم آنتست کہ مجنوں باشی

ہمیں اللہ کے وعدے پر بھروسہ کر کے اسلام کو من کل الوجہ اس ملک میں نافذ کر دینا چاہیے۔ جب ریلوے کا محکمہ ہم سے ٹکٹ دیتے وقت عملیہ وعدہ کرتا ہے کہ ہم تمہیں کراچی بذریعہ ریل پہنچاویں گے تو ہم اس کے وعدے پر اعتماد کر کے اسے ٹکٹ کی قیمت بھی ادا کر دیتے ہیں اور اس کی تیار کی ہوئی ٹرین میں بیٹھ بھی جاتے ہیں اور ہمیں ایک لمحہ کے لیے بھی یہ شبہ نہیں ہوتا کہ پتہ نہیں سیڑھیں ہمیں کراچی پہنچائے گی کہ نہیں۔

تو کیا اللہ کا وعدہ (العیاذ باللہ) پاکستان کے محکمہ ریلوے کے وعدے سے بھی زیادہ مشتبہ ہے کہ ہم جیسی سبھی میں پڑے ہوئے ہیں اور تذبذب کے شکار ہیں اور کبھی کہنے لگتے ہیں کہ اسلام کا نظام عدل فرسودہ ہے آج کے ماڈرن دور میں نہیں چل سکتا کبھی مغربی نظام عدل میں ان پہلوؤں کی تلاش کرنے لگتے

ہیں جو اسلام سے متصادم نہیں تاکہ جیسے بھی ہو انگریز بہادر کا نظام ہمارے ملک کے عزیز عوام پر مستطردہ کران کا خون چوستا رہے ان کے اسلاف کی بخشش ہوئی اقدار حیات کو مسخ کرتا رہے اور ان سے کوہو کے ہل کی طرح عدالتوں کے چکریر چکر لگواتا رہے

اللہ کے فضل و کرم سے چونتیس سال کے بعد اب ملک میں اسلام کا بول بالا ہو رہا ہے یہ تو نہیں کہا جا سکتا کہ پاکستانی عوام کو منزل مل گئی ہے لیکن اتنا ضرور ہے کہ ملت پاکستانہ جو چونتیس طویل اور صبر آزما سالوں سے بھٹک رہی تھی اس کے سفر کی سمت متعین نہ تھی اب اس کی سمت سفر متعین ہو چکی ہے۔ وفاقی شرعی عدالت کا قیام۔ نظام زکوٰۃ کا نفاذ۔ بلا سود بینکاری کا آغاز۔ قومی لباس و قومی زبان پر زور۔ نظریہ پاکستان کی ترویج و اشاعت یہ چیزیں ایک صبح نو کی خبر دیتی ہیں لیکن کسی ملک میں کسی نظام کا نفاذ محض کسی حکومت کی ذمے داری نہیں ہوتی۔ یہ کام ہم سب کو مل کر کرنا ہے۔ علماء۔ وکلاء۔ نچ حضرات۔ طلباء۔ اساتذہ۔ تجار۔ صنعت کار۔ سرمایہ کار۔ مزدور۔ زمیندار۔ اطباء۔ پولیس۔ فوج۔ عمال حکومت اور ملک کے سارے عوام کا یہ فرض ہے کہ اس ملک میں جسے اسلام کے نام پر حاصل کیا گیا تھا اسلام کا نظام اپنی پوری جامعیت و مانفیت کے ساتھ نافذ کریں جب تک سارے عوام کا تعاون نہ ہو یہ منزل سر نہ ہوگی۔

اسلامی نظام عدل کے نفاذ میں مشکلات اور ان کا حل

(۱) بے یقینی سے یقین تک

جیسا کہ عرض کیا جا چکا ہے اسلامی نظام عدل کے نفاذ میں سب سے بڑی دشواری یقین کی کمی اور احساس کمتری ہے اور یہ کوئی انہونی بات نہیں ہے جو قوم ڈیڑھ سو برس تک انگریزوں کی غلام رہ چکی ہو اس کی طبیعت میں اس قسم کے عناصر کا پیدا ہونا فطری ہے اور یہی اسی کا اثر ہے کہ ہم مغربی نظام عدل کو ملک میں باقی رکھنا چاہتے ہیں اور ہماری تمام تر کوششیں اس کے لیے جاری ہیں کہ رائج الوقت مغربی نظام عدل سے ان شقوق کو وضع کر دیا جائے جو شریعت سے متصادم ہیں۔

یہ نظریہ سرے سے غلط ہے کیونکہ اس سے تو یہ اندازہ ہوتا ہے کہ بہر صورت بحال ہم مغربی نظام عدل کو باقی رکھنا چاہتے ہیں۔ حالانکہ چاہئے تو یہ تھا کہ ہم اسلامی نظام عدل کو ملک میں یکسر نافذ کرنے کے لیے اقدامات تجویز کرتے اور اس کے ساتھ ساتھ مغربی نظام عدل کی جو اچھی اور مفید چیزیں ہیں اور اپنی نہاد میں اسلامی شریعت سے متصادم نہیں ہیں انہیں داخل کر لیتے اس کی ہزاروں مثالیں اسلامی تاریخ میں موجود ہیں۔ مثلاً خندق کھود کر دشمن سے مقابلہ کرنا۔ جموسیوں کے طرز حساب کو اپنانا فلسفہ یونان کو اسلامی عقائد کے اثبات کے لئے استعمال کرنا وغیرہ وغیرہ۔

لہذا اولین ضرورت یہ ہے کہ ہم اپنے مقصد کی تھانیت پر سچے یقین قائم کریں

اور پھر وَاِذَا عَزَمْتَ فَتَوَكَّلْ عَلَى اللَّهِ - کا طرز عمل اختیار کریں کیونکہ یہ
گماں آباد سہتی میں یقین مرد مسلمان کا
بیابان کی شب تاریک میں قندیل بہانی

معاشرے کو تیار کرنا

کہا جاتا ہے اور یہ حقیقت ہے کہ ہمارا موجودہ معاشرہ اسلامی نظام عدل کو کاغذ
قبول کرنے کی صلاحیت نہیں رکھتا کیونکہ ایک اسلامی معاشرے کے لیے تقوٰے
کا جو معیار ہونا چاہیے وہ ہمارے معاشرے میں موجود نہیں ہے۔
ہمیں اس سوال پر (دو ز او یوں سے) غور کرنے کی ضرورت ہے۔

(الف) کیا نفاذ شریعت کو اس وقت تک معرض التواء میں رکھا جائے جب
تک کہ معاشرہ اس کے لیے تیار نہ ہو جائے؟ یہ طرز فکر غلط اور منہاج نبوت
کے خلاف ہے۔ اس لیے کہ اصلاح معاشرہ کے دیگر عوامل کے علاوہ
قوی ترین عامل خود نفاذ شریعت ہے۔ آپ روشنی لائیے ظلمت خود بخود
دور ہو جائے گی شریعت نور ہے اور معاشرے کے مفسد ظلمت نور
کے آجانے کے بعد انشاء اللہ العزیز ظلمت خود بخود کا فور ہو جائے گی
دوسری بات یہ کہ یہ کہنا کہ پہلے معاشرہ صحت مند ہو جائے تب شریعت
نافذ کی جائے گی بالکل ایسا ہی جیسے کسی مریض کو کسی طبیب کے پاس لے
جایا جائے اور طبیب کہے کہ اس وقت یہ بیمار ہے جب صحت مند
ہو جائے تب میرے پاس لے کر آنا حالانکہ شریعت ایک بیمار معاشرے

کی خود طبیب ہے۔ اسے اپنی تمام تر برکات کے ساتھ آنے دیجیے وہ خود اس معاشرے کو صحت بخش دے گی۔ اللہ کے فضل و کرم سے ہمارے پاس تو ہر مرض کے لیے سامان شفا بغیر کسی تحریف و تبدل کے موجود ہے جو انسان کے ظاہری و باطنی تمام امراض کے لیے ابدی داروئے شفا ہے ارشاد باری ہے:

قُلْ هُوَ الَّذِي أَنْزَلَ الْهُدَىٰ وَشَفَاءَ. (السجده: ۴۴)

ترجمہ: آپ اے میرے نبی کہہ دیجیے کہ یہ قرآن ایمان والوں کے لیے ہدایت اور شفا ہے۔

ایک مقام پر ارشاد ہوا۔

قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ سُرْحُوقًا

وَأَنْزَلَ مِنَ الْقُرْآنِ مَا هُوَ شِفَاءٌ وَرَحْمَةٌ لِلْمُؤْمِنِينَ. (بنی اسرائیل: ۸۱)

ترجمہ: آپ کہہ دیجیے کہ حق آگیا اور باطل مٹ گیا بیشک باطل تو مٹنے والا تھا اور ہم قرآن میں ایسی چیزیں نازل کرتے ہیں جو ایمان والوں کے حق میں شفا اور رحمت ہیں۔

ب۔ دوسری بات یہ کہ اگر اسلامی نظام عدل کو نافذ کرنا ہو تو اس کی شکل کیا ہوگی۔ اور معاشرے کو کس طرح تیار کیا جائے گا۔

اس کا جواب یہ ہے کہ اسلامی نظام عدل کو نافذ کر دیا جائے اور اسی کے ساتھ ساتھ معاشرے کو اسلامی نظام عدل کو قبول کرنے کے لیے تیار کیا جائے۔ اس کے طریق پر بحث کرنے سے پہلے ضروری ہے کہ ہم اپنے حالات کا یا بالاختصار جائزہ لے لیں۔

چند سالوں پہلے ہمارے معاشرے کی حالت بالکل سعدی کی اس حکایت کی طرح تھی جس میں سعدی نے اس شاعر کا واقعہ بیان کیا ہے جو ایک سردرات میں پوئین بہن کر ڈاکوؤں کے قلعے میں گیا تھا۔ اس نے حسبِ عادت ڈاکوؤں کے سردار کی شان میں قصیدہ مدحیہ پڑھا اور سردار نے انعام دینے کے بجائے شاعر کے کپڑے اتروا کر ننگ دھڑنگ قلعے سے باہر نکلوا دیارات کا وقت تھا کتوں نے جب شاعر بیچارے کو اس حال میں دیکھا تو بھونکنے لگے اور کاٹنے دوڑے شاعر بیچارہ جھکا کہ پتھر اٹھا کر کتوں کو مارے تو پتھر برف کے ساتھ جھے ہوئے تھے اس وقت شاعر نے کہا

ایں چہ... کہ سنگ را بستہ و سگ را کشادہ

کہ یہ کیسا کمینہ ہے کہ پتھر تو باندھ دینے ہیں اور کتوں کو کھلا چھوڑ دیا ہے۔

اب سے چند سالوں پہلے ہمارے معاشرے کا یہی حال تھا کہ اکابر اصاغر اور اصاعز اکابر بن گئے تھے۔ لاکھوں کے مجمع میں فخریہ اپنی شراب نوشی کا تذکرہ ہوتا تھا اور مجمع اس پر تالیوں کے ذریعہ داد دیتا بالکل وہی صورت تھی جسے بلقیس کی زبانی قرآن نے نقل کیا ہے کہ:

إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا
أَعْدَاءَ أَهْلِهَا أَذِلَّةً۔ (النمل: ۳۴)

ترجمہ: مطلق العنان بادشاہ جب کسی بستی میں داخل ہوتے ہیں تو اس میں فساد پھیلا دیتے ہیں اور اس بستی کے شرفاء کو ذلیل بنا دیتے ہیں۔

بجملہ اللہ موجودہ حکومت جب سے آئی ہے یہ صورت حال نہیں ہے

تاہم فی الحال ہماری مثال اس شخص کی سی ہے جو اپنے سامنے ایک ایسی بالٹی دھنے بیٹھا ہے جس میں پانچ سو چھید ہیں اس بالٹی میں وہ شخص آبِ خیر مسلسل ڈالے جا رہا ہے لیکن ان چھیدوں کی وجہ سے پانی بالٹی میں ٹھہرتا نہیں لہذا اگر ہم چاہتے ہیں کہ خیر کا پانی معاشرے کی بالٹی میں ٹھہرے تو ہمیں سب سے پہلے ان سوراخوں کو بند کرنا ہوگا جن کے راستے تمام اچھی تعلیمات باہر نکل جاتی ہیں۔

تبلیغ

قرآن کریم نے اس کیلئے امر بالمعروف اور نہی عن المنکر کا نسخہ تجویز کیا ہے۔ ارشاد ہے:

وَأْمُرْ بِالْمَعْرُوفِ وَانْهَ عَنِ الْمُنْكَرِ وَأَصْبِرْ عَلَىٰ مَا أَصَابَكَ
إِنَّ ذَٰلِكَ مِنْ عَزْمِ الْأُمُورِ - (لقمان: ۱۷)

ترجمہ: اوز نیکی کا حکم دو، برائی سے روکو اور جو مصیبت پڑے اس پر صبر کرو ابیشک یہ عظیم کاموں میں سے ہے۔

ایک مقام پر ارشاد ہے:

وَالَّذِينَ إِن مَّكَّنَّهُمُ فِي الْأَرْضِ أَقَامُوا الصَّلَاةَ وَ
آتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَاللَّهُ
عَاقِبَةُ الْأُمُورِ - (الحج: ۴۱)

ترجمہ: یہ وہ لوگ ہیں کہ اگر ہم ان کو ملک میں با اختیار کر دیں تو یہ لوگ نماز قائم کریں زکوٰۃ ادا کریں نیک کاموں کا حکم کریں برے کاموں سے روکیں اور ہر کام کا انجام اللہ ہی کے ہاتھ میں ہے۔

صحیح مسلم شریف میں حضرت ابوسعید خدری رضی اللہ عنہ سے روایت ہے حضور صلی اللہ علیہ وسلم نے ارشاد فرمایا:

www.KitaboSunnat.com

مَنْ رَأَى مِنْكُمْ مُنْكَرًا فَلْيُغَيِّرْهُ يَدًا فَإِنْ لَمْ يَسْتَطِعْ
فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ
الْأَيْمَانِ لَهُ

ترجمہ: تم میں سے جو شخص بُرائی کو دیکھے اسے چاہیئے کہ اپنی قوت
بازو سے اسے روک دے لیکن اگر اسے اس بات کی طاقت
نہ ہو تو زبان سے اسے روکے اور اگر اس کی اس میں طاقت
نہ ہو تو اپنے دل سے اس بُرائی کو بُرا جانے لیکن یہ ایمان کا کمزور ترین
درجہ ہے۔

ان آیات و حدیث کی روشنی میں ضروری ہے کہ نفاذ عدل
اسلامی کے ساتھ ساتھ امر بالمعروف و نہی عن المنکر کا نظام باضابطہ
طور پر قائم کیا جائے۔

لہذا ضروری ہے حکومت و انشور طبقہ، اداء، شعراء، صحافی،
اساتذہ، علماء، اور عوام سب مل کر معروف کی تبلیغ کریں اور منکر آ
کو اپنی استطاعت کے بموجب روکیں۔ انشاء اللہ العزیز اگر یہ
طریقہ اختیار کیا جائے تو معاشرہ اصلاح پذیر ہو جائے گا۔
اسلام میں اس طریق کو ”طریق تبلیغ“ کہتے ہیں۔

ترغیب

تبلیغ کے بعد جو چیز معاشرے کو بدلنے میں مدد و معاون ثابت

لہ مسلم شریف: ۱: ۵۰: بطح مہر

ہوتی ہے وہ ترغیب ہے۔ اسی بنا پر ابتدائے اسلام میں مستحقین زکوٰۃ کی فہرست میں والوفلۃ قلو بیہم۔ (نومسلم لوگ) کو رکھا گیا تھا تاکہ کفار اسلام قبول کرنے کے مادی فوائد بھی دیکھیں اور محسوس کریں لہذا اگر کسی نظام کو عوام میں مقبول بنانا مقصود ہو تو تبلیغ کے ساتھ ساتھ ترغیبات بھی رکھنی چاہئیں۔ انگریزوں نے بھی ہندوستان میں اپنی معاشرت، اپنے طریقہ اور اپنے نظامِ تعلیم کو مقبول بنانے کے لئے ترغیب ہی کا حربہ استعمال کیا تھا۔ اور ان لوگوں کو بڑے بڑے مناصب سے نوازاجنوں نے ان کے نظریات و افکار کو اپنایا تھا۔ اب اگر کوئی چاہتا ہے کہ اسلامی نظامِ عوام میں مقبول ہو اور لوگ اسلامی نظامِ عدل کے مطابق زندگی گذاریں تو ضروری ہے کہ دینی علوم، دینی علوم کے حاملین اور اہل اصلاح و تقویٰ کو معاشرے میں پُر وقار حیثیت دی جائے تاکہ لوگوں کو اس کی طرف رغبت ہو۔ سرکاری مناصب پر کسی کو مقرر کرتے وقت ضروری علمی صلاحیتوں کے ساتھ ساتھ یہ بھی دیکھا جائے کہ امیدوار دینی علوم سے حسب ضرورت واقفیت رکھتا ہے یا نہیں نیز وہ اسلام کو موجودہ دور میں ایک مکمل نظامِ حیات تصور کرتا ہے یا نہیں؟ اس رویے سے انشاء اللہ العزیز خود بخود لوگوں کا رجحان دینی ماحول و معاشرت کی طرف ہو جائے گا۔

ترغیب

تبلیغ و ترغیب کے بتدبیر امرِ صالحہ "ترغیب" کا آتا ہے یعنی اگر کوئی شخص ایسا دون فطرت اور کینہ خصلت ہے کہ ابتدائی دونوں عوامل اس کی طبیعت کو بدلنے میں کامیاب نہ ہوں تو پھر اسلامی حدود و عقوبات کو اس پر جاری کر دیا جائے اور اذیٹے قرآن وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ

بِاللّٰهِ وَالْيَوْمِ مِرًا لِّلْآخِرِ (النور: ۲) ترجمہ: تم کو ان دونوں پر اللہ کی حد جاری کرنے میں کسی قسم کا ترس اور رحم نہ آئے اگر تم اللہ اور یومِ آخرت پر ایمان رکھتے ہو۔

حدود کے نفاذ کو دو سال ہونے کو آئے۔ خیال تھا کہ معاشرہ صالح ہو جائے گا اور جرائم کا انسداد ہو جائیگا لیکن افسوس کے ساتھ عرض کرنا پڑتا ہے کہ جرائم کی شرح میں قابل ذکر کمی نہیں آئی اس کی یوں تو اور بہت ساری وجوہات ہیں لیکن ان میں یہ وجہ بھی اہم ہے کہ آج تک ملک میں ایک شخص پر بھی صحیح معنوں میں شرعی حد نافذ نہیں ہوئی ان حالات کو دیکھ کر جرائم پیشہ طبقہ حدود کو مذاق سمجھنے لگا ہے۔

لہذا ابتدائی دور میں غیر ضروری موثر گافیوں کی طرف توجہ دینے کی ضرورت نہیں ہے۔ بلکہ حد کا جرم ثابت ہوتے ہی حد نافذ کرنے کا حکم دے دینا چاہیے۔

تدریج

جب سے پاکستان میں نفاذِ شریعت کے عمل کا آغاز ہوا ہے ملک میں دو خیال کے لوگ پیدا ہوئے ہیں۔

ایک طبقہ تو ان لوگوں کا ہے جو اسلام اور نظامِ اسلام کو قصداً ماضی سمجھتا ہے اور خیال کرتا ہے کہ موجودہ سائنسی دور میں اسلامی نظام کو نافذ ہی نہیں کیا جاسکتا اور اگر اس کی کوشش کی گئی تو ہم صدیوں چھپے چلے جائیں گے۔ اس نظریہ کے حاملین کی فہم کا یہ تصور ان کی مخصوص تعلیم و تربیت مخصوص ماحول اور اسلامی نظام سے عدم واقفیت کی بنا پر ہے۔ ظاہر ہے کہ حیب تک کوئی شخص تفصیل سے کسی نظام کا مطالعہ نہیں کرتا وہ اس کے

حسن و قبح سے کس طرح واقف ہو سکتا ہے۔ ایسے حضرات سے تو یہی کہا جا سکتا ہے کہ

کنارے سے کبھی اندازہ طوفان نہیں ہوتا

اگر شریعت کی برکتوں کو سمجھنا ہے تو اس کے بجز بے کراں میں غوطہ لگائیں
آپ کو خود اس کی عظمت کا اندازہ ہو جائے گا۔

دوسرا طبقہ ان لوگوں کا ہے جو اب بھی اسلام کو ایک زندہ جاوید اور قابل عمل نظام کے طور پر تسلیم کرتا ہے اور دل سے چاہتا ہے کہ اس ملک میں اسلامی شریعت اپنی تمام تر برکات کے ساتھ آئے۔ اس طبقہ کو دین کیساتھ دلی لگاؤ ہے۔ یہی وجہ ہے کہ جب بھی کسی نے اسلامی نظام یا نظام مصطفیٰ کا نعرہ لگا کر اسے دعوتِ عمل دی وہ میدان میں اتر آیا اور اپنے خون سے ایسی تاریخ لکھی جسے وقت و زمانے کا کوئی انقلاب کبلا سکتا ہے نہ مٹا سکتا ہے اس طبقے کے خلوص پر ذرہ برابر شک نہیں کیا جاسکتا۔ شریعتِ اسلامیہ کے ساتھ والہانہ محبت ہی کا اثر ہے کہ یہ طبقہ چاہتا ہے کہ چشمِ زمون میں اسلامی نظام انقلابی اقدامات کے ذریعہ نافذ کر دیا جائے یہ بڑی مقدس آرزو اور مبارک خواہش ہے لیکن اس موقع پر یہ فراموش نہیں کرنا چاہیے کہ یہ طریق کار پر نظر بھی ہے۔ کیونکہ ایسے وقت میں جبکہ ٹرین ساٹھ میل فی گھنٹہ کی رفتار چل رہی ہو اگر فوراً بریک لگا دیا جائے تو یہ بھی ممکن ہے کہ ٹرین کھڑی ہو جائے اور اس امکان کو بھی نظر انداز نہیں جاسکتا کہ ٹرین ہی الٹ جائے۔

انقلاب یا ارتقاء

کسی نظام کے نفاذ کے دو ہی طریقے ہیں۔

ایک طریقہ انقلاب (REVOLUTION) کا ہے اور دوسرا ارتقاء۔

(EVOLUTION) کا ہے۔ اول الذکر طریقے میں تبدیلی فوری آتی ہے لیکن

اس کے اثرات بھی عارضی اور سطحی ہوتے ہیں۔ جبکہ ثانی الذکر طریقے یعنی ارتقائی

طریقے میں تبدیلی آہستہ آہستہ آتی ہے لیکن اس کے اثرات پائیدار اور

دور رس ہوتے ہیں کیونکہ کسی قوم کے باطن کا بدل جانا کھیل نہیں ہوتا۔

انقلابی طریقے میں خون ریزی ہوتی ہے ارتقائی طریقہ پر امن تبدیلی کا طریقہ ہے

انقلاب میں عمل کے ساتھ شدید قسم کے رد عمل کا بھی امکان ہوتا ہے۔ جبکہ

ارتقائی طریقے میں اس کا امکان کم ہے۔

منہاج نبوت ارتقائی ہے انقلابی نہیں ہے وجہ یہ ہے کہ ایک بیک شراب

حرام نہیں کر دی گئی بلکہ شراب کی حرمت چار تدریجی مراحل میں ہونی اسی طرح

سود کی حرمت میں بھی تدریج کا طرز اختیار کیا گیا۔ رسم غلامی کو بھی تدریجاً ہی ختم

کیا گیا۔

لہذا پاکستان میں بھی اسلامی نظام کو تدریجاً ہی نافذ کرنا مفید ثابت ہو سکتا ہے

تدریب (ٹریننگ)

اب جبکہ ملک میں اسلامی حدود کا نفاذ ہو چکا ہے اور اسید کی جارہی ہے کہ

انشاء اللہ العزیز جلد اسلامی قانون قصاص اور اسلامی قانون شہادت کا بھی نفاذ

ہو جائے گا ضروری ہے کہ سرکاری سطح پر قاضیوں کی تربیت کا انصرام کیا جائے

خدا کا شکر ہے کہ پاکستان کی متعدد معروف دینی درسگاہوں نے اس ضرورت کا احساس کرتے ہوئے قاضی کلاسوں کا اجرا کیا ہے اور اسلام آباد میں سرکاری اہتمام میں بھی یہ کام شروع ہوا ہے لیکن ابھی تک اس کام کی انجام دہی میں نظم ہے نہ باہمی ربط۔

لہذا ضروری ہے کہ قاضیوں کی تربیت کا وفاقی دارالحکومت اور صوبائی دارالحکومتوں میں حکومت کی نگرانی میں انتظام کیا جائے، اس کے لیے ماہرین کا ایک بورڈ تشکیل دیا جائے، ایک نصاب وضع کیا جائے، پھر اس نصاب کے تحت سرکاری اداروں اور معروف دینی درسگاہوں میں تدریس و تربیت کا انتظام کیا جائے۔ امتحانات کا ایک نظام حکومت کی نگرانی میں قائم ہو اور عملی استعداد کے ساتھ ساتھ یہ بھی دیکھا جائے کہ مستقبل میں قاضی بننے والا علمی اعتبار سے راسخ العقیدہ اور صالح و متقی مسلمان ہے یا نہیں۔ کیونکہ قضا کے لیے محض علمی استعداد ہی کافی نہیں ہوتی بلکہ ضروری ہے کہ قاضی متقی، متدین اور بالغ نظر ہو۔

تدوین جدید

قرون اولیٰ میں جب اسلام زیادہ تر عرب کے علاقے تک محدود تھا۔ فقہ اسلامی کی تدوین کی ضرورت پیش نہیں آئی کیونکہ عرب کا ماحول سیدھا سادہ تھا صحابہ کرامؓ یا تابعینؓ کی کثیر تعداد موجود تھی جو ہر علاقے کے بسنے والوں کی دینی تربیت میں مشغول تھے۔ لیکن جب فتوحات کی کثرت ہوئی اور مصری، ایرانی

کھدانی، ترکی، رومی، اور جنوبی ایشیا کی اقوام دائرہ اسلام میں دخل ہو گئیں تو معاشرہ پہلے کی طرح سیدھا سادہ نہ رہ گیا بلکہ ابنت نئے مسائل نے سر اٹھایا، عقلی موٹنگافیاں شروع ہو گئیں اور اسلام کا نظام عدل ایرانی و رومی نظام عدل کے بالمقابل آ گیا۔ اب ضرورت پیش آئی کہ اس عہد کے پیچیدہ معاشرے کی ضروریات کو مد نظر رکھ کر باضابطہ طور پر فقہ کی تدوین کی جائے اللہ تعالیٰ ہمارے فقہائے کرام رحمہم اللہ کی قبور کو انوار و برکات سے بھر دے کہ انہوں نے ہمت نہ ہاری اور نہ لکیر کے فقیر بنے بیٹھے رہے بلکہ انہوں نے قرآن و سنت پر غور و فکر کر کے ان سے اصولوں کا استخراج کیا اور ان کی بنیاد پر فقہ کا ایک عظیم الشان سرمایہ جمع کر دیا ایسا سرمایہ کہ اس کی بنیاد پر نوجو عباسیہ کی عظیم الشان سلطنتوں کا نظام چلتا تھا اور کبھی بھی فقہ اسلامی کے بارے میں تنگ دامانی کا شکوہ نہیں کیا گیا۔ الحمد للہ کہ آج وہ سارا علمی سرمایہ اپنی تمام تر جامعیت کے ساتھ محفوظ ہے۔ البتہ اگر یہ کہا جائے تو بے جا نہ ہو گا کہ چونکہ چھٹی ساتویں صدی ہجری کے بعد اجتہاد کا سلسلہ رک گیا تھا اس لیے ہماری فقہ میں یک گونہ جمود آ گیا۔ زمانہ ترقی کرتا رہا لیکن فقہ اپنی جگہ پر جوں کی توں کھڑی رہی اس لیے ہماری فقہ کا بالخصوص وہ حصہ جس کا تعلق معاملات اور قضا و احکام سے ہے کسی قدر آؤٹ آف ڈیٹ ہو گیا اگرچہ اس عرصے میں فتاویٰ عالمگیری اور مجلۃ الاحکام العالیہ جیسے بھی کام ہوئے تاہم معاشرہ جس تیزی سے بے چیدہ ہوتا جا رہا ہے ان علمی کاموں کو بھی کافی نہیں کہا جاسکتا۔

لہذا ضروری ہے کہ ہم اپنے فقہی سرمایہ کا از سر نو جائزہ لیں اور حالات

حاضرہ کی روشنی میں اس کی تدوین جدید کریں۔
فقہ کی تدوین جدید کے وقت مندرجہ ذیل امور کو اگر نظر رکھا جائے تو کم کے
غلطی کا امکان ہے۔

تیسرے:

اللہ تعالیٰ نے قرآن کریم میں ارشاد فرمایا ہے:

يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ - (البقرہ: ۱۸۵)
ترجمہ: اللہ تعالیٰ تمہارے لیے آسانی چاہتا ہے وہ تمہارے لیے دشواری
نہیں چاہتا۔

صحیح بخاری شریف میں حضرت انسؓ سے روایت ہے کہ حضور صلی اللہ علیہ وسلم

نے ارشاد فرمایا:

يَسِّرُوا وَلَا تُعَسِّرُوا وَابْسِرُوا وَلَا تَنْفِرُوا لِمَا
ترجمہ: آسانی پیدا کرنا دشواری نہ پیدا کرنا خوش خبری سنانا نفرت نہ دلانا۔
ایک روایت میں ہے:

الدين يسر واحب الدين عند الله الحنيفية السمحة -

ترجمہ: (دین آسان ہے اور اللہ تعالیٰ کے نزدیک سب سے زیادہ پسندیدہ

دین وہ ہے جو سیدھا اور آسان ہو)

لہذا فقہ کی تدوین جدید کے وقت سنت کے مطابق احکام کا آسان
ترجمہ پہلو اختیار کرنا چاہیے اور جہاں تک ممکن ہو تنگی پیدا کرنے سے گریز کرنا چاہیے۔

لہ البخاری: ۱۱: ۱۶، طبع دہلی۔

عَرَف

ہمارے فقہائے سلف نے فقہ کی تدوین کے وقت اپنے دور اور اپنے علاقے کے عرف کو بہت اہمیت دی تھی ظاہر ہے کہ ہمارے دور اور ہمارے علاقے کا عرف دوسرا ہے اس لیے ضروری ہے کہ فقہ کی تدوین جدید کے وقت ہم فقہائے سلف کی طرح اپنے عرف کو اہمیت دیں

علماء کا بورڈ

تدوین جدید کے لیے ضروری ہے کہ حکومت اسلامی نظریاتی کونسل پاکستان کے زیر اہتمام ایک علماء بورڈ تشکیل دے جس میں :

(الف) ہر مکتب فکر کے جید علمائے دین کو شامل کیا جائے۔

(ب) ہر مکتب فکر سے ایسے علمائے دین کو شامل کیا جائے جو اسلامی قوانین میں کسی علمی حیثیت کے مالک ہوں نیز علم و فضل کے ساتھ ساتھ ورع و تقویٰ اور خلوص و دیانت کے اعتبار سے بھی مشہور و نامور ہوں۔

(ج) اس بورڈ میں جدید قوانین کے ایسے ماہرین کو بھی شامل کیا جائے جو اپنی دین پسندی میں معروف و فاضل اور اس بات کے سچے دل سے خواہاں ہوں کہ جلد از جلد اسلامی نظام ملک میں نافذ ہو۔

(د) ضروری ہے کہ یہ بورڈ ہر قسم کے سیاسی مفادات سے آزاد ہو۔

(ہ) بورڈ کے اراکین کو قیام و سکونت کی ہر ممکن سہولت مہم پہنچائی جائے اور ان سے کل وقتی کارکن کے طور پر کام لیا جائے۔

بورڈ کے ارکان کو اختیار ہوگا کہ وہ جدید دور کے مسائل پر غور کرتے

وقت قیاس، استحسان، استصحاب مصالح، مرسلہ کے دائرہ کار کا آج کل

کے حالات کی روشنی میں تعین کریں اور تدوین جدید کے وقت حسب ضرورت ان سے استفادہ کریں۔

تطہیر

گذشتہ صفحات میں اسلامی نظام عدل کے نفاذ کو آسان اور تیز تر بنانے کے لیے چند اقدامات تجویز کئے گئے ہیں، لیکن یہ بات ملحوظ رہنی چاہیے کہ کسی بھی نظام کو نافذ کرنے کے لیے ضروری ہے کہ ایک ایسی ٹیم موجود ہے جو:

- ۱۔ اس نظام کی صداقت و افادیت پر یقین کامل رکھتی ہو۔
 - ۲۔ جس نے اس نظام کے نفاذ کو اپنی زندگی کا مقصد قرار دے رکھا ہو۔
 - ۳۔ جو اس نظام کے نفاذ اور قیام و دوام کے لیے اپنا سب کچھ تیج دینے اور قربان کرنے کے لیے تیار ہو۔ ایسے لوگ جو بہ باطن اسلامی نظام کی صداقت و افادیت پر یقین نہ رکھتے ہوں۔ یا اسلامی نظام کو ایک فرسودہ نظام تصور کرتے ہوں ان سے یہ امید کرنا کہ وہ اس نظام کو نافذ کر دیں گے ایک سراب کی طرف دوڑنے کے مترادف ہے۔
- لہذا ضروری ہے کہ جس جماعت پر اسلامی نظام کے نفاذ کی ذمہ داری ڈالی جائے اس کی اچھی طرح تطہیر کر لی جائے۔ ورنہ تنفیذ کا کام شرمندہ تعبیر نہ ہوگا۔ (خاکم بدین)

خلاصۃ الکلام

- ۱۔ یہ سمجھنا غلط ہے کہ مغرب کے نظام عدل کو ترمیمات کے ذریعہ اسلامی

بنایا جاسکتا ہے۔ اس لیے کہ اسلام کے نظام عدل میں تصور انسان دوسرا ہے اور مغرب کے نظام میں دوسرا اور تصور انسان ہی وہ بنیاد ہے جس پر قوانین کی تدوین عمل میں آتی ہے۔

۲۔ اسلام کا نظام عدل اپنے تصور انسان، صفت، دوام، مساوات، تصور آخرت و خوفِ خدا، نظامِ عقوبات، تصورِ قضا، شہادت کے معیار اور سیدھے سادے طریقِ کار کی بنا پر دنیا کے تمام نظاموں سے عدل سے ارفع اور فائق ہے۔

۳۔ یہ سمجھنا کہ اسلامی نظام کے نفاذ کی ذمے داری صرف حکومت پر عائد ہوتی ہے غلط ہے بلکہ یہ پاکستان کے ہر باشندے کی ذمے داری ہے کہ جن بنیادوں پر اس مملکت کا قیام ہوا تھا انہیں بہر صورت و بہر قیمت مستحکم کیا جائے، اور اس کام کی انجام دہی میں شخص حسبِ حیثیت اپنا فرض ادا کرے۔

۴۔ ہمارا قدیم فقہی سرمایہ قابلِ فخر ہے تاہم بدلے ہوئے حالات میں فقہ کی تدوین جدید ضروری ہے۔

اللہ کا لاکھ لاکھ شکر ہے کہ قیامِ پاکستان کے ۳۵ سال بعد ہی سہی ملک میں اسلامی نظام کے نفاذ کی کوششیں ہو رہی ہیں۔ موجودہ حکومت باوجود داخلی و خارجی مشکلات و موانع کے اس سلسلے میں پیش رفت کر رہی ہے۔

(الف) حدود اسلامی کا نفاذ

(ب) سود سے پاک بینکاری کے نظام کا قیام

(ج) وفاقی شرعی عدالت کا قیام

(د) نظام زکوٰۃ کا نفاذ

(ه) نظام عشر کا نفاذ

(و) قومی لباس اور قومی زبان کی ترویج کے اقدامات

(ز) نظام قصاص و دیت اور اسلامی قانون شہادت کے نفاذ پر غور

(ح) مساجد و مدارس اسلامیہ کی سرپرستی

(ط) ملک میں پہلی مرتبہ تبلیغ اسلام کی مد میں ایک کروڑ کی رقم کا مخصوص کیا جانا۔

کیا یہ چیزیں ایک صبح نو، ایک حیات تازہ اور ایک نشاۃ ثانیہ کی خبر نہیں دے رہی ہیں۔ ان حالات میں ہم میں سے ہر شخص کو اپنے فرض کا احساس کرنا چاہیے اور جسگ جتنا ہو سکے اسلامی نظام کو قائم کرنے کی کوششوں میں حکومت کا ہاتھ بٹانا چاہیے۔


قرآن میں ہے :

تَعَاوَنُوا عَلَى الْبِرِّ وَالتَّقْوَىٰ۔

دینیکی اور پرہیزگاری کے کاموں میں ایک دوسرے کے ساتھ تعاون کرو

وما علینا الا البلاغ

وآخر دعوانا ان الحمد لله رب العالمین۔



مرکز تحقیق و دیال سنگھ ٹرسٹ لاہور کے تحت

دیگر مطبوعات

عجائب و غرائب اور عجیب و غریب اور قانون کے حوالے سے

اسلام کا قانون شہادت

جلد اول (حصہ فوجداری)

تالیف

مولانا سید محمد متین حاشمی صاحب

ریسرچ اینڈ وائزر

*

تعدد و قصاص اور فوجداری خدمات میں اسلام کے قانون شہادت کا اجرا کیسے ہوگا اور جوہر اور میں ان کو کس طرح نافذ کیا جائے گا؟

اصلی جلد گھنٹہ پندرہ صفحات ۲۳ قیمت ۵۵۰ روپے

فہرست مخطوطات

دیال سنگھ ٹرسٹ لاہور

(تالیف و ترتیب)

مولانا سید محمد متین حاشمی صاحب

ریسرچ اینڈ وائزر

ساجد الرحمن صدیقی و حافظ غلام حسین

جلد اول قیمت جلد ۴۰۰ روپے

فہرست مخطوطات جلد دوم قیمت ۳۰۰ روپے

فہرست مخطوطات جلد سوم قیمت ۲۰۰ روپے

فہرست مخطوطات جلد چہارم (تاریخیں)

اسلامی نظام عدل کا نفاذ

مشکلات

اور
ان کا حل

تالیف

مولانا سید محمد متین حاشمی صاحب
ریسرچ اینڈ وائزر



۱۰۰۰ روپے میں پینے والی پانی کے پتے پر کتاب

اسلامی حد و اور ان کا فلسفہ

مع
اسلام کا نظام احتساب

تالیف

مولانا سید محمد متین حاشمی صاحب
ریسرچ اینڈ وائزر

قیمت چھ روپے

مرکز تحقیق و دیال سنگھ ٹرسٹ لاہور، نسبت فریڈ لائن، لاہور۔ ۲۰۲۶